

Ба Шурои диссертатсионии 6D.KOA-062
назди Донишгоҳи (славянии) Россия ва
Тоҷикистон (734025, Ҷумҳурии
Тоҷикистон шаҳри Душанбе, кӯчаи
Мирзо Турсунзода, 30.)

ТАҚРИЗИ

муқарризи расмӣ, доктори илмҳои иқтисодӣ, дотсент, мудири шуъбаи иқтисоди ҷаҳонӣ ва муносибатҳои байналмиллалӣ иқтисодии Институти иқтисодӣ ва демографияи Академияи миллии илмҳои Тоҷикистон Каримова М.Т., ба диссертатсияи Абдуҳамитзода Асрор Абдуҳамит дар мавзӯи «Хусусиятҳои ташаккули сиёсати инноватсионии минтақавии Ҷумҳурии Тоҷикистон (дар мисоли шаҳри Душанбе)», ки барои дарёфти дараҷаи илмӣ номзоди илмҳои иқтисодӣ аз рӯйи ихтисоси 08.00.06.02 идоракунии инноватсияҳо ва рақамикунони равандҳои иҷтимоӣ - иқтисодӣ пешниҳод шудааст.

Мутобиқати диссертатсия ба ихтисос ва самти илм, ки аз рӯйи он диссертатсия ба ҳимоя пешниҳод шудааст. Таҳқиқоти диссертатсионӣ дар заминаи Феҳристи ихтисосҳои илмӣ, ки аз ҷониби КОА-и назди Президенти Ҷумҳурии Тоҷикистон тасдиқ гардидааст, иљро гардида, ба бандҳои зерини Шиносномаи ихтисоси 08.00.06.02 – Идоракунии инноватсияҳо ва рақамикунони равандҳои иҷтимоӣ-иқтисодӣ мувофиқат менамояд: 1. Рушди муқаррароти назариявӣ ва методологии фаъолияти инноватсионӣ; такмилдиҳии шаклҳо ва усулҳои таҳқиқоти равандҳои инноватсионӣ, рақамикунонӣ дар низомҳои иқтисодӣ. 2. Коркарди методология, ва методҳои арзёбӣ, таҳлил, амсиласозӣ ва дурнамои равандҳои инноватсионӣ дар низомҳои иқтисодӣ. 10. Арзёбии фаъолнокии инноватсионии субъектҳои хоҷагидор бо мақсади таъмини рушди устувори иқтисодӣ ва болоравии арзиши онҳо. 13. Коркард ва такмилдиҳии шаклҳо, сохтор ва низомҳои ниҳодии идоракунии фаъолияти инноватсионӣ ва рақамикунони равандҳои иҷтимоӣ-иқтисодӣ. Арзёбии самаранокии фаъолияти инноватсионӣ. 18. Коркарди стратегия ва нуктаҳои концептуалии сиёсати самаранокии инноватсионӣ ва маблағгузори низомҳои иқтисодӣ бо назардошти таҷрибаи андӯхташудаи ҷаҳонӣ. 28. Назария, методология ва методҳои таъминоти иттилоотии фаъолияти инноватсионӣ мутобиқат менамояд.

1. Мубрам будани мавзуи диссертатсия. Рушди устувори иқтисодиёт аз равандҳои ташкили сиёсати инноватсионӣ дар ҷумҳури ва минтақаҳои он вобаста мебошад, зеро дар «Стратегияи миллии рушди Ҷумҳурии Тоҷикистон барои давраи то соли 2030» (СМР-2030) мақсад гузошта шудааст, ки рушди минбаъдаи иқтисодиёти милли «...бар пояи навовариҳо» ба роҳ монда шуда, он дар партави иҷрои Қонунҳои Ҷумҳурии Тоҷикистон «Дар бораи фаъолияти инноватсионӣ», «Дар бораи сиёсати давлатӣ дар соҳаи саноат», Барномаи саноатикунории босуръати Ҷумҳурии Тоҷикистон барои солҳои 2020–2025 амалӣ бояд гардад.

Бо ҳамин сабаб мавзӯи илмӣ, ки ба таҳлили татбиқи сиёсати инноватсионӣ дар соҳаи саноат, имкониятҳои рушди инноватсионии саноат дар асоси ташаккули низоми инноватсионии саноатӣ, хусусиятҳои арзёбии низоми идоракунии соҳаи саноат, самтҳои афзалиятноки рушди инноватсионии саноат дар шароити саноатикунории босуръат ҳамчун ҳадафи чоруми стратегияи кишвар қабул гардида иҷро карда шудааст, мавзӯи муҳими илмӣ ба ҳисоб меравад.

2. Дарачаи навгонии натиҷаҳои дар диссертатсия бадастомада ва нуқтаҳои илмие, ки барои ҳимоя пешниҳод мешаванд.

Мавриди зикр аст, ки дар таҳқиқоти диссертатсионии муаллиф як қатор навгонҳои илмӣ, дастовардҳо ва хулосаву пешниҳодҳо пешниҳод шудаанд, ки пурра дар матни диссертатсия инъикос ёфтаанд. Навгонҳои илмӣ таҳқиқот ба асосноккунии назариявӣ ва ҳалли масъалаҳои амалӣ, инчунин такмилдиҳии дастгирии давлатӣ барои рушди низоми саноат дар кишвар бо истифода аз принципҳои фаъолияти инноватсионӣ равона шудаанд.

Ҷанбаҳои методологӣ дар таҳқиқот асосан бо равишҳои системавӣ ташкил гардидаанд, ки имкон медиҳанд мушкилоте, ки дар раванди идоракунии рушди инноватсионии соҳаи саноат ба вуҷуд меоянд, ба таври ҳамаҷониба таҳлил ва ҳалли онҳо пешниҳод шавад.

Ҳангоми иҷрои таҳқиқоти диссертатсионӣ аз усулҳои омӯрӣ–математикӣ, бисёромилӣ, ҳамчунин усулҳои ҷадвалӣ, графикӣ ва дигар методҳои таҳлилии анъанавӣ васеъ истифода бурда шудааст, ки таҳлили пурра ва натиҷагирии воқеӣ аз маълумотҳои мавҷударо таъмин менамояд. Аз ҷумла, муҳимтарин унсурҳои навгонии илмӣ таҳқиқот, ки аҳамияти муҳими иқтисодӣ доранд, чунинанд:

– назарияи муаллифӣи моҳияти иқтисодии сиёсати инноватсионии минтақа ва методологияи муайян намудани муаллиф доир ба баҳои самаранокии иқтисодии лоиҳаҳои инноватсионӣ;

- таҳия ва таъдиқи ҳисоботи омории дастовардҳои инноватсионӣ дар сатҳи микроиқтисодӣ ва таҳияи барномаҳои мақсаднок дар сатҳи минтақа, маҳал, корхона, муассиса, хоҷагӣ ва дигар сохторҳо;
- модели таъсиси фонди инноватсионии минтақа дар ш.Душанбе, ки барои ташкили чунин фонд имкониятҳои молиявӣ, илмӣ ва истеҳсолӣ дорад;
- самаранокии иқтисодии ташкили сохторҳои инноватсионӣ аз ҳисоби ташкили агрокластерҳо дар ш.Душанбе бо ҷалби хоҷагиҳои кишоварзии водии Ҳисор.

3. Асоснокӣ ва эътимоднокии хулосаҳо ва тавсияҳои дар диссертатсия зикршуда. Дараҷаи асосноксозии муқаррароти илмӣ, хулоса ва тавсияҳои, ки дар диссертатсия пешниҳод шудаанд, ба таҳлили амиқи илмӣ натиҷаҳои тадқиқоти назариявӣ ва амалии соҳавӣ таъяс мекунад. Дар ҷараёни анҷом додани таҳқиқот, маҷмӯи усулҳои омӯрӣ-математикӣ, таҳлили бисёрромила, ҳамчунин усулҳои ҷадвали ва графикӣ ба таври васеъ истифода шудаанд, ки ин ба баланд шудани эътимоднокии ва дақиқии натиҷаҳо мусоидат намудааст.

Муаллиф бо дарназардошти дастовардҳои муосири соҳа, равандҳои глобалӣ ва хусусиятҳои рушди иқтисодии миллӣ, масъалаҳои муҳими марбут ба тақмили системаи идоракунии рушди инноватсионии саноатиро ба таври фарогир таҳқиқ ва арзёбӣ намудааст. Ҳамзамон, таҷрибаи мавҷуда ва корҳои илмӣ муҳаққиқони ватанӣ, ки ба мавзӯи идоракунии рушди инноватсионии саноатӣ дахл доранд, мавриди таҳлили муқоисавӣ қарор гирифтаанд.

Натиҷаҳои бадастомада дар сатҳи зарурӣ асоснок буда, бо таъяс ба сарчашмаҳои боэътимоди омӯрӣ таъдиқ шудаанд. Ин маҷмӯи маълумот ба муаллиф имкон додааст, ки хулосаҳои илмӣ ва тавсияҳои амалӣ оид ба тақмили системаи идоракунии рушди инноватсионии саноат ва баланд бардоштани рақобатпазирии саноати миллӣ таҳия намояд.

Бо дарназардошти зарурати тақмил ва оптимизатсияи системаи идоракунии рушди инноватсионии саноати Ҷумҳурии Тоҷикистон, маводи диссертатсионӣ коркард ва асоснок карда шуда, самтҳои афзалиятнок ва механизмҳои амалии татбиқи сиёсати инноватсионии саноатӣ пешниҳод мегарданд.

4. Аҳаммияти илмӣ, амалӣ, иқтисодӣ ва иҷтимоии натиҷаҳои диссертатсия бо нишон додани тавсияҳо оид ба истифодаи онҳо. Аҳаммияти назариявии таҳқиқот дар таҳияи маҷмӯи муқаррароти илмӣ-

назариявӣ ва методологӣ инъикос меёбад, ки моҳият, вазифа ва мазмуни иқтисодии таъмини инфрасохтори рушди инноватсионии саноатро ба таври возеҳ ошкор месозанд. Ин муқаррарот барои таҳия ва амалӣ намудани тадбирҳои муассири рушди индустриалӣ ва инноватсионӣ аҳаммияти калидӣ дошта, ҳамчун заминаи концептуалӣ барои таҳкими асосҳои назариявии рушди инноватсионии саноати миллӣ хизмат мекунад.

5. Аҳаммияти амалии кори диссертатсионӣ дар он зоҳир мегардад, ки хулосаҳо, пешниҳодҳо ва тавсияҳои илман асоснокшудаи он метавонанд аз ҷониби ширкатҳо, мақомоти марказӣ ва маҳаллии ҳокимияти давлатӣ, муассисаҳои марбута ва корхонаҳои саноатӣ барои тақмили сиёсати соҳавӣ ва давлатии таъмини инфрасохтори рушди инноватсионии саноат ба таври амалӣ истифода шаванд. Истифодаи чунин тавсияҳо метавонад ба баланд бардоштани самаранокии идоракунии, ҷалби технологияҳои пешрафта, рушди иқтисоди рақобатпазир ва тақвияти иқтидори инноватсионӣ дар соҳаи саноати минтақа мусоидат намояд.

Натиҷаҳои бадастомадаи таҳқиқотӣ ҳамчунин метавонанд дар раванди таълими фанҳои «Назарияи иқтисодӣ», «Иқтисоди рақамӣ», «Иқтисоди корхона», инчунин, курсҳои махсуси марбут ба сиёсати саноатӣ ва инноватсионӣ мавриди истифода қарор гиранд. Ин тадқиқот ба омӯзиши назариявӣ ва амалии равандҳои инноватсионии иқтисодӣ мусоидат намуда, заминаи илмӣ барои таҳияи стратегияҳои муосири рушди саноатиро фароҳам меорад.

Диссертатсия аз сарсухан, се боб, хулосаю пешниҳодҳо ва адабиёти истифодашуда, дар 173 саҳифаи чопи компютерӣ баён карда шудааст ва аз 42 ҷадвал, 15 расм иборат мебошад. Аз рӯи мавзӯи диссертатсия 21 мақолаи илмӣ, аз он ҷумла 6 мақола дар нашрияҳои илмие, ки аз ҷониби Комиссияи олии аттестатсионии назди Президенти Ҷумҳурии Тоҷикистон ва Федератсияи Россия тавсия шудаанд, ҷой шудаанд.

6. Дар муқаддимаи диссертатсия мубрамият ва дараҷаи таҳқиқи таҳқиқоти диссертатсионӣ собит гардида, робитаи таҳқиқот бо барномаҳо ва мавзӯҳои илмӣ, мақсад, вазифа, объект, мавзӯи таҳқиқот ва фарзияи таҳқиқот муайян гардида, асосҳои назариявӣ ва методологӣ таҳқиқот, сарчашмаҳо, марҳила бо навгониҳои илмӣ таҳқиқот кушода дода шудааст. Ҳамзамон, аҳамияти назариявӣ ва амалии таҳқиқоти диссертатсионӣ пешниҳод ва асоснок карда шудааст.

Дар боби 1. “Асосҳои назариявӣ ва методологии рушди сиёсати инноватсионии минтақа» моҳияти сиёсати инноватсионӣ ва самтҳои асосии он, асосҳои методологии таҳқиқи самаранокии тадбиқи сиёсати инноватсионӣ дар минтақа ва таҷрибаи ҷаҳонии таҳияи сиёсати минтақавии инноватсия мавриди таҳқиқот қарор гирифтааст.

Дар зербоби аввал муаллиф моҳияти иқтисодии сиёсати инноватсионии давлатро шарҳ дода, қайд намудааст, ки он қисми ҷудонашавандаи сиёсати иҷтимоию иқтисодӣ буда, муносибати давлатро ба инноватсия ифода мекунад, ҳадафҳо, самтҳо, шаклҳои фаъолияти мақомоти давлатиро дар соҳаи илм, техника ва тадбиқи лоиҳаҳои илмию техники, комёбиҳои технологӣ муайян мекунад.

Дар диссертатсия, механизмҳои асосии танзими давлатии фаъолияти инноватсионӣ дар шакли ҷадвал оварда шудаанд.

Дар асоси таҳқиқи адабиётҳои илмӣ-назариявӣ, ҳуҷҷатҳои расмӣ ва диссертатсияи муҳаққиқони ҷавони дар солҳои охир ҷимояшуда нуқтаи назари муаллифии диссертант доир ба моҳияти сиёсати инноватсионии давлат дар мазмуни зерин «Сиёсати инноватсионии давлат як унсурҳои сиёсати иқтисодии он буда, маънои ҷимояи манфиатҳои давлат дар бахши таҳия ва истифодабарии дастовардҳои илмӣ, техники, технологӣ ва таҷрибаи пешқадам дар иҷрои вазифаҳои стратегӣ он доништа мешавад» пешниҳод шудааст.

Дар боби 2 “Таҳлили тадбиқи сиёсати инноватсионӣ дар шаҳри Душанбе” ба ҳолати муосири рушди илм, чун қисми таркибии сиёсати инноватсионӣ, хусусиятҳои сиёсати инноватсионӣ, методологияи баҳодиҳии он ва вазъи тадбиқи сиёсати инноватсионӣ дар шаҳри Душанбе баҳо дода шудааст.

Дар зербоби аввали боби 2 қайд шудааст, ки новобаста аз он ки дар кишвар тамоми ҳуҷҷатҳои меъёрию ҳуқуқии таъмини рушди инноватсионӣ қабул шудааст, вале мутаассифона, маблағгузори бахши илм дар давоми солҳои охир аз 0,1 фоизи ММД боло нарафтааст, ки омили асосии иҷро нагардидани банамаҳои стратегӣ мебошанд. Зеро, тибқи СМР-2030 дар соли 2020 маблағгузори соҳаи илм бояд на кам аз 0,8% ва дар соли 2025 на кам аз 1,2 фоизро ташкил намояд.

Новобаста аз он ки солҳои охир музди моҳонаи муассисаҳои илмӣ-тадқиқотӣ борҳо баланд бардошта шуда бошанд ҳам, вале он аз сатҳи маоши миёнаравҳои молиявӣ ва суғурта 2,3 маротиба пастар буда, ҷалби мутахассисонро ба корҳои илмӣ-тадқиқотӣ коста мегардонад.

Афзоиши шумораи муассисаю ташкилотҳои илмӣ, ки корҳои илмӣ-

техникиро нисбат ба соли 2000-ум 42,1% афзуда бошад ҳам, вале 81,5% дар ш. Душанбе қарор дошта, дар минтақаҳо шумораи онҳо кам боқӣ мемонад. Шумораи мутахассисони унвондор дар ин муассисаҳо танҳо 17,5 %-ро ташкил медиҳад, ки ниҳоят паст аст.

Дар зербоби 2.2. **“Хусусиятҳои сиёсати инноватсионии ш.Душанбе ва методологияи баҳодиҳии он”** муаллиф афзалиятҳои сиёсати инноватсионии шаҳри Душанберо муайян намуда, масъалаҳои ҳалталабро пешниҳод намудааст, ки иборат аз маблағгузори нокифоя барои корҳои илмӣ-таҳқиқотӣ, дастрасии маҳдуд ба сармояи венчурӣ ва сармоягузорӣ барои стартапҳои инноватсионӣ, набудани кадрҳои дорои сатҳи баланди омодагии рақамӣ ва инноватсионӣ, мутобиккунии сусти муассисаҳои илмӣ, корхонаҳо ва идораҳои давлатӣ ва дараҷаи пасти навоарӣ дар соҳаҳои анъанавии хоҷагии шаҳр (хоҷагии манзилию коммуналӣ, нақлиёт, нигоҳдории тандурустӣ) мебошанд.

Дар зербоби 2.3, **“Вазъи тадбиқи сиёсати инноватсионӣ дар шаҳри Душанбе”** унвонљӯ қайд намудааст, ки тадбиқи сиёсати инноватсионии рушди соҳаҳои иқтисодиёти ш. Душанбе аз он шаҳодат медиҳанд, ки он ба иҷрои «Стратегияи Ҷумҳурии Тоҷикистон дар соҳаи илм, технология ва инноватсия барои давраи то соли 2030» ва «Стратегияи миллии рушди соҳаи зеҳнӣ дар Ҷумҳурии Тоҷикистон дар давраи то соли 2030» мувофиқ мебошад. Дар давраи солҳои 2019-2023 МММ 74,4 фоиз афзуда, ба ҳар сари аҳоли 21449,4 сомонӣ рост меояд, ки нисбат ба соли 2019 21,1% зиёд аст.

Фазои сармоягузорӣ беҳтар гардида, аз ин ҳисоб 3466,1 млн сомонӣ фондҳои асосӣ ба қор андохта шуданд, ки 50,5%-и нишондиҳандаҳои ҷумҳуриро ташкил медиҳад.

Ҳолати молиявии корхонаҳо беҳтар шуда бошад ҳам, вале сатҳи баланди қарзҳои дебиторӣ ва кредиторӣ аз вазъи начандон хуби корхонаҳои саноатии минтақа гувоҳӣ медиҳад.

Дар боби 3. **“Самтҳои асосии тақмили таҳия ва тадбиқи сиёсати инноватсионӣ дар Ҷумҳурии Тоҷикистон”** тавассути дастгирии давлатӣ-самти муҳими таҳкими сиёсати инноватсионӣ, маблағгузори самаранок ҳамчун роҳи асосии тадбиқи амалии лоияҳои инноватсионӣ ва агрокластер, ҳамчун механизми босуботи иҷрои сиёсати инноватсионӣ дар шаҳри Душанбе пешниҳод гардидааст.

Дар зербоби 3.1. «Дастгирии давлатӣ- самти муҳими таҳкими сиёсати инноватсионӣ», муаллиф дар натиҷаи гузаронидани назарсанҷӣ ба хулоса омадааст, ки зарурати таҳия ва тасдиқи ҳисоботи омории дастовардҳои инноватсионӣ дар сатҳи корхона, муассиса, хоҷагӣ ва дигар сохторҳо ба роҳ монда шаванд, зеро бе доштани маълумот назорати иҷроӣ вазифаҳои стратегӣ имкон надорад. Муаллиф қайд намудааст, ки тақрибан ҳамаи қишрҳои ҷамъият ба он назаранд, ки рушди сиёсати инноватсионӣ ба дастгирии давлатӣ ниёз доранд. Самти асосии сиёсати давлатӣ бояд ба фармоиши давлатӣ ба маҳсулоти инноватсионӣ нигаронида шавад, зеро дар ин ҳолат ташкилотҳои илмӣ эътимод ҳис мекунанд, ки маҳсулоти онҳо ба давлат зарур аст. Онҳо метавонанд бюджети худро таҳия намоянд ва ба иҷроӣ стратегияи рушди инноватсионӣ машғул шаванд.

Дар зербоби 3.2. «Маблағгузориҳои лоияҳои инноватсионӣ - роҳи асосии тақмили тадбиқи сиёсати инноватсионӣ дар минтақа» муаллиф ба чунин хулоса омадааст, ки тадбиқи Стратегияи рушди инноватсионии Ҷумҳурии Тоҷикистон ба маблағгузориҳои лоияҳои инноватсионӣ амалӣ карда намешавад, зеро индикаторҳои СМР-2030 то соли 2020 доир ба 0,8 фоиз баробар намудани хароҷот ба илм нисбат ба ММД амалӣ нагаштаанд. Расонидани ин нишондиҳанда дар соли 2025 ба 1,2% зери суол қарор дорад. Аз ин ҷо «зарурати таҳкими инфрасохтори инноватсионӣ тавассути тижоратикунонии он, ташаккул ва дастгирии навоарон, минтақаҳои инноватсионии технологӣ, паркҳои технологӣ ва дигар соҳаҳои инноватсионӣ» масъалаи ҳалталаб боқӣ монад.

Барои ба ин нишондиҳандаҳо расидан дар диссертатсия, модели таъсиси фонди инноватсионии минтақаро таъия ва пешниҳод намуда, сохтори идоравӣ, сарчашмаҳои маблағгузорӣ, мақсад, вазифа ва масъалаҳои вобаста ба он дар намуди расм ва ҷадвалҳо нишон дода шудааст.

Дар зербоби 3.3. «Таҳияи амсилаи рушди устувори инноватсионӣ ҳамчун амалигардонии сиёсати инноватсионии шаҳри Душанбе», ташкили агрокластерҳоро, чун механизми асосии иҷроӣ сиёсати инноватсионӣ дар минтақа исбот намудааст.

Ӯ исбот намудааст, ки таъмини иҷроӣ сиёсати инноватсионӣ дар истеҳсолотро тавассути ташкили агрокластерҳо амалӣ нагмудан мумкин аст, зеро дар алоҳидагӣ на корхонаҳои саноатӣ ва на хоҷагиҳои кишоварзӣ маҳсулоти дар бозор рақобатпазир истеҳсол карда метавонанд. Аз ин ҷо

15,1% хоҷагиҳои кишоварзии ба омор ҳисоботдода солро бо зарар ҷамъбаст намудаанд.

Ташкили агрокластерҳо аз як тараф худ сохтори нави истеҳсоли, ки имконияти таҳияи лоияҳои инноватсионӣ ва истифодаи онро дар ҷараёни истеҳсолот истифода намояд, аз тарафи дигар имконияти содироти кишварро тақмил медиҳанд.

7. Дарачаи саҳеҳии натиҷаҳои таҳқиқот бо истифодаи усулҳои махсус дар рафти иҷрои диссертатсия, бозэтимодии маълумот, ҳаҷми кифояи маводи таҳқиқшуда, коркарди оморӣ натиҷаҳои таҳқиқот, маърузаҳо дар конференсияҳои илмӣ амалӣ тасдиқ мешавад.

Дар амалия хулоса ва тавсияҳо барои татбиқи натиҷаҳои кори диссертатсионӣ ва дар асоси таҳлили илмӣ ҷанбаҳои назариявӣ ва таҷрибавӣ бароварда шудааст, ки аз эътимоднокии натиҷаҳои таҳқиқот дарак медиҳад.

8. Асоснокӣ ва эътимоднокии хулосаҳо ва тавсияҳо дар диссертатсия зикршуда.

Дар умум, диссертатсия аз рӯи сохтор, мазмун ва муаррифии мантиқӣ ба мақсад ва вазифаҳои таҳқиқот пурра мувофиқат мекунад. Дарачаи эътимоднокии натиҷаҳои таҳқиқот ба масъалаи таҳкими сиёсати инноватсионии минтақа равона гардида, нақши он дар ин раванд равшан месозанд. Ҳамаи хулосаҳо ва андешаҳои овардашуда бар пояи маълумоти оморӣ ва ҳисоботи расмӣ сохторҳои давлатӣ асос ёфтааст. Таҳлилҳо бо рақамҳои воқеӣ тақвият дода шуда, робитаи мустақим бо мавзӯи мавриди баррасӣ қарор доранд. Пешниҳодҳои таҳияшуда метавонанд дар амал барои нигоҳдорӣ ва таҳкими сиёсати инноватсионии минтақа нақши муассир бозанд.

9. Аҳамияти илмӣ, амалӣ, иқтисодӣ ва иҷтимоии натиҷаҳои диссертатсия бо нишон додани тавсияҳо онд ба истифодаи онҳо.

Аҳамияти илмӣ таҳқиқот. Аҳамияти илмӣ натиҷаҳои таҳқиқот дар асоси донишҳои назариявӣ, методология ва амалияи тақмили сиёсати инноватсионии минтақа таҷассум меёбад. Пешниҳод ва тавсияҳои коркардшуда дар диссертатсия метавонанд ҳамчун воситаи устуворгардони сиёсати инноватсионии минтақа истифода шаванд. Пешниҳодҳои мушаххаси муаллифро пурра ӯнгоми таъияи сиёсати инноватсионӣ дигар минтақаҳои кишвар истифода бурдан мумкин аст.

10.Аҳамияти амалии таҳқиқот. Аҳамияти амалии натиҷаҳои таҳқиқоти диссертатсионӣ дар он ифода меёбад, ки онҳо метавонанд барои ошкор намудан ва рафъи мушкилоти рушди инноватсия истифода шаванд. Инчунин, аз таҳлили диссертатсияи муаллиф бармеояд, ки баъзе аз муқаррароти амалӣ ва тавсияҳои таҳияшуда метавонанд аз ҷониби мақомоти марбута ҷиҳати амалӣ гардонидани сиёсати инноватсионӣ мавриди истифода қарор гиранд.

Дар баробари ҳамаи ин, натиҷаҳои ниҳии бадастомада метавонанд дар раванди бозомӯзии ҳаёти роҳбарикунандаи ӯқимиятҳои маъаллӣ ва кормандони Агентии инноватсия ва технологияҳои рақамии назди Президенти Ҷумҳурии Тоҷикистон, инчунин дар ҷараёни таълим, хусусан ҳангоми тадриси фанҳои марбута, аз ҷумла **"Назарияи иқтисодӣ", "Иқтисоди минтақавӣ", "Иқтисоди инноватсионистӣ"** ва **"Идоракунии инноватсия"** ва ғайраҳо мавриди истифода қарор дода шаванд.

11.Аҳамияти иқтисодии таҳқиқот аз он иборат аст, ки натиҷаҳои диссертатсия метавонанд ба тақмили сиёсати инноватсионии минтақа таъсири мусбӣ расонида, инчунин, самаранокии қабули қарорҳои идоракунии инноватсияро таъмин намоянд. Ин таҳқиқот барои таҳияи воситаҳо ва тавсияҳои амалӣ дар шароити ҷаҳонишавӣ ва рақамисозии иқтисодиёт имконият фароҳам меорад.

12.Аҳамияти иҷтимоии натиҷаҳои таҳқиқот дар он ифода меёбад, ки тақмили таъбия ва илҳои сиёсати инноватсионии минтақа имкон медиҳад самаранокии фаъолияти корхонаҳои саноатиро дар шароити ҷаҳонишавии иқтисодӣ ва рақобат дар бозор баланд мебардорад. Ҳамзамон, натиҷаҳои таҳқиқот барои ҳалли масъалаҳои шуғли самаранок дар соҳаи саноат ва дастгирии рушди иқтисодии маҳаллӣ ва минтақавӣ, инчунин паст кардани сатҳи камбизоатӣ ва устувор нигоҳ доштани суботи молиявӣ имкониятҳои воқеӣ фароҳам меорад. Дар маҷмӯъ, таҳқиқот воситаи амалии ҳамоҳангсозии назария, методология ва амалияи сиёсати инноватсионӣ мебошад, ки ба рушди устувори соҳаи саноати минтақа мусоидат мекунад.

13.Нашри натиҷаҳои диссертатсия дар маҷаллаҳои тақризшавандаи илмӣ. Муаллиф доир ба мавзӯи таҳқиқот 24 мақолаи илмӣ, аз он ҷумла 6 мақола дар нашрияҳои илмие, ки аз ҷониби Комиссияи олии аттестатсионии назди Президенти Ҷумҳурии Тоҷикистон ва Федератсияи Россия тавсия шудаанд, ҷоп шудаанд.

14. Мутобиқати таҳассуси илмӣ довталаб ба дараҷаи илмӣ.

Абдуҳамитзода Асрор Абдуҳамит мутахассиси варзида дар соҳаи иқтисодиёт буда, имконияти мустақилона ҳал кардани масъалаҳои муҳим ва илмӣ дар ин самтро дорад. Кори диссертатсионӣ ба самти таҳассуси ӯ мувофиқ мебошад. Мавзуи таҳқиқоти диссертатсионӣ, сохтор ва мазмуни кори анҷомёфта ба талаботҳои муқарраршудаи шиносномаи таҳассуси **08.00.06.02 идоракунии инноватсияҳо ва рақамикунонии равандҳои иҷтимоӣ - иқтисодӣ** пурра мувофиқат мекунад. Натиҷаҳои илмӣ бадастовардаи довталаби дараҷаи илмӣ ба талаботҳои чунин корҳо ҷавобгӯ мебошанд. Хангоми тавсифи довталаб ба ҳайси тадқиқотчи бояд таъкид карда шавад, ки ӯ донишомӯзӣ, фидокорӣ, самаранокии баланд, масъулиятшиносӣ, қобилияти дар сатҳи баланд ташкил кардани кори илмӣ, қабули қарорҳои мустақил ва муайян кардани роҳҳои расидан ба ҳадаф ва вазифаҳои, ки ба миён гузошта шудаанд, дорад.

15. Эродҳо ва баъзе тавсияҳо ба диссертатсия:

1. Дар боби якуми диссертатсия, назари мунаққидонаи муаллиф ва пешниҳоди илмӣ назариявӣ ӯ ба асарҳои олимони назар намерасанд. Кор беътар мегардид, агар дар зербоб масъалаҳои назариявӣ аз нуқтаи назари муаллиф асоснок кардан мешуд.

2. Асосҳои методологии баҳодиҳии сиёсати инноватсионии минтақа бо назардошти хусусиятҳои он мавриди таъкикот қарор гирифта бошанд, вале методологияро аз нуқтаи назари мунаққидӣ баҳо дода нагуфтаанд.

3. Таҷрибаи хориҷии таъия ва илрои сиёсати инноватсионӣ мавриди таъкикот қарор гирифта барои Тоҷикистон таҷрибаи ташкили сохторҳои инноватсионӣ дар минтақаҳо ва баланд бардоштани ҳавасмандии муҳаққиқони Ҳиндустон, ташкили фонди минтақавӣ дастгирии илмӣ Бразилия, дастгирии молиявӣ фаъолияти инноватсионии Канада, сиёсати инноватсионии характери иҷтимоӣ доштаи ИМА, ки барои дастгирии оилаҳои камбизоат тавассути лоияҳои иҷтимоӣ амалӣ карда мешаванд пешниҳод шудаанд, вале тибқи он имкониятҳои молиявӣ Тоҷикистон ба назар гирифта нашудаанд.

4. Хуб мешуд, агар муаллиф нишондиҳандаҳои дараҷаи инноватсиониро (ба монанди нишондиҳандаҳои ҳаҷми фуруши маҳсулотҳои инноватсионӣ, ҳаҷми сармоягузориҳо ба рушди инноватсионӣ, мӯҳлати истифодаи таҷҳизоти технологӣ ва ғ.ғ.) таҳлил намуда назари ҳешро нисбат ба ҳалли он масъалаҳо баён мекард.

5. Кор беътар мегардид, агар таҳлилии илмӣи вазъи кунунии дастгирии фаъолияти инноватсионии корхонаҳои саноатӣ, шаклу усулҳо ва низоми дастгирии давлати рушди инноватсионии саноат, омилҳои ба онҳо таъсиррасонанда, шароитҳои ҳавасмандкунии самаранокии сиёсати инноватсионӣ бо назардошти хусусиятҳои идоракунии раванди инноватсионӣ ва нисбаҳои Агентии давлатии инноватсия ва рақамикунонии асоснок карда мешуданд.

6. Дар диссертатсия ғалатҳои имлоӣю техникӣ ва таҳрирӣ дида мешаванд ва дар кор аз адабиёти илмӣи соҳавӣи солҳои охир ва мақолаву асарҳои олимони ватанӣхело кам истифода кардааст.

16. Мутобиқати барасмиятдарории диссертатсия мувофиқи талаботи Комиссия.

Диссертатсияи Абдуҳамитзода Асрор Абдуҳамит ҳамчун кори илмӣи ба анҷом расида ба ҳисоб рафта, таркиб ва сохтори он бо тавсияву асосноккунӣ дар сатҳи баланди илмӣ-назариявӣ навишта шуда, ба талаботҳои гирифтани дараҷаи илмӣи номзади илмҳои иқтисодӣ, омода намудани диссертатсия ва ташҳиси диссертатсия дар Шурои диссертатсионӣ ва дигар талаботҳои муқаррарнамудаи “Тартиби додани дараҷаҳои илмӣ” (Қарори Ҳукумати Ҷумҳурии Тоҷикистон аз 30 июни соли 2021, таҳти № 267) ҷавобгӯ мебошад.

Кори диссертатсионӣ бо забони фаҳмо ва бо истилоҳоти қабулшуда навишта шудааст, ороиши диссертатсия тағйиротро талаб намекунад. Автореферат ва мақолаҳои илмӣи ба нашр расонидаи довталаб таркиби асосии диссертатсияро дар бар гирифта, натиҷаҳои таҳқиқотро ҳамчун дастоварди нави илмӣ ҳисобидан мумкин аст. Ҷанбаҳои муҳими мундариҷаи кор дар автореферат инъикос ёфтаанд, ки предмети асосии дифоъ мебошанд. Бинобар ин, талабот дар ин бобат дар маҷмӯъ қонеъ карда мешавад.

17. Хулосаи умумӣ ба диссертатсия.

Таҳқиқоти диссертатсионии Абдуҳамитзода Асрор Абдуҳамит дар мавзӯи «Хусусиятҳои ташаккули сиёсати инноватсионии минтақавӣи Љумҳурии Тоҷикистон (дар мисоли шаҳри Душанбе)», ки барои дарёфти дараҷаи илмӣи номзади илмҳои иқтисодӣ аз рӯйи ихтисоси 08.00.06.02 идоракунии инноватсияҳо ва рақамикунонии равандҳои иҷтимоӣ - иқтисодӣ пешниҳод шудааст, кори илмӣи мукамал ва ба анҷомрасида буда, дар он натиҷаҳои нави назариявӣ, методологӣ ва амалӣ аз ҷиҳати илмӣ асоснок ба даст оварда шудаанд.

Мубраммӣ, навгонӣ, асоснокии муқаррароти асосии илмӣ, хулоса ва пешниҳодҳо, инчунин аҳамияти он барои илми иқтисод ва амалияи ташаккули сиёсати инноватсионии минтақавии шаҳодат медиҳанд, ки таҳқиқоти диссертатсионӣ умуман ба талаботи бандҳои 32, 33, 34, 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, № 267 тасдиқ шудааст, ҷавобгӯ мебошад, ва муаллифи он Абдуҳамитзода Асрор Абдуҳамит барои додани дараҷаи илмии номзади илмҳои иқтисодӣ аз рӯйи ихтисоси **08.00.06.02 идоракунии инноватсияҳо ва рақамикунории равандҳои иҷтимоӣ - иқтисодӣ** сазовор мебошад.

Муқарризи расмӣ:

Доктори илмҳои иқтисодӣ, мудир
шуъбаи иқтисоди ҷаҳонӣ ва муносибатҳои
байналмилалӣ ва демографияи Институти
иқтисодӣ ва демографияи
Академияи миллии илмҳои Тоҷикистон



Каримова М.Т.

Суроға: 734024, Ҷумҳурии Тоҷикистон, ш. Душанбе,
кӯчаи Мирзо Ризо 6А
Тел.: (+992) +992 (37) 221-67-50, +992 (37) 221-57-65
E-mail: kmavzuna@mail.ru

Имзои д.и.и., дотсент,

Каримова М.Т. - ро тасдиқ мекунам:

Сардори шуъбаи кадрҳои Институти иқтисодӣ
ва демографияи Академияи миллии
илмҳои Тоҷикистон



Мақсудшоева З.